92. तुम हरगिज नेकी को नहीं पहुंच सकोगे जब तक तुम 
(अल्लाह की राह में) अपनी महूबूब चीजों में से खर्च न 
करो, और तुम जो कुछ भी खर्च करते हो बेशक अल्लाह 
उसे खूब जाननेवाला है। 


93. तौरात के उतरने से पहले बनी इसराईल के लिए हर 
खाने की चीज हलाल थी सिवाए उन (चीजों) के जो 
या'कूब (#४४“) ने खुद अपने ऊपर हराम कर ली थीं, 





'फुरमा दें : तौरात लाओ और उसे पढ़ो अगर तुम सच्चे 
हो। 


94. फिर उसके बाद भी जो शख्स अल्लाह पर झूट घड़े तो 
वोही लोग जालिम हैं। 


95. फ्रमा दें कि अल्लाह ने सच फ्रमाया है, सो तुम 
इब्राहीम (/४“ ) के दीन की पैरवी करो जो हर बातिल से 
मुंह मोडु कर सिर्फ अल्लाह के हो गए थे, और वोह 
मुशरिकों में से नहीं थे। 


96. बेशक सबसे पहला घर जो लोगों (की इबादत) के 
लिए बनाया गया वोही है जो मक्का में है बरकतवाला है 
और सारे जहानवालों के लिए (मर्कजे) हिदायत है। 


97. उसमें खुली निशानियां हैं (उनमें से एक) इब्राहीम 
(४2) की जाए कियाम है, और जो इसमें दाखिल हो 
गया अमान पा गया, और अल्लाह के लिए लोगों पर उस 
घर का हज फूर्ज है जो भी उस तक पहुंचने की 
इस्तिताअृत रखता हो, और जो (उसका) मुन्किर हो तो 
बेशक अल्लाह सब जहानों से बेनियाज्‌ है। 

98. फ्रमा दें : ऐ अहले किताब! तुम अल्लाह की आयतों 
का इन्कार क्यों करते हो, और अल्लाह तुम्हारे कामों का 
मुशाहिदा फ्रमा रहा है। 


99. फरमा दें : ऐ अहले किताब! जो शख्स ईमान ले 
आया है तुम उसे अल्लाह की राह से क्यों रोकते हो, तुम 
उनकी राह में भी कजी चाहते हो हालां कि तुम (उसके 
हक्क होने पर) खुद गवाह हो, और अल्लाह तुम्हारे आ'माल 
से बे खबर नहीं । 


]00. ऐ ईमान वालो! अगर तुम अहले किताब में से 
किसी गिरोह का भी केहना मानोगे तो वोह तुम्हारे ईमान 
(लाने) के बाद फिर तुम्हें कुफ़ की तरफ लौटा देंगे। 


]0. और तुम (अब) किस तरह कुफ्र करोगे हालां कि 
तुम वोह (खुश नसीब) हो कि तुम पर अल्लाह की आयतें 
तिलावत की जाती हैं और तुम में (खुद) अल्लाह के रसूल 
(४7692 ) मौजूद हैं, और जो शख्स अल्लाह (के दामन) को 
मजूबूत पकड़ लेता है तो उसे जरूर सीधी राह की तरफ 
हिदायत की जाती है। 

02. ऐ ईमान वालो! अल्लाह से डरा करो जैसे उस से 
डरने का हक्क है और तुम्हारी मौत सिर्फ उसी हाल पर 
आए कि तुम मुसलमान हो। 


]03. और तुम सब मिल कर अल्लाह की रस्सी को 
मजबूती से थाम लो और तफ्रिका मत डालो, और अपने 
ऊपर अल्लाह की उस ने'मत को याद करो जब तुम (एक 
दूसरे के) दुश्मन थे तो उसने तुम्हारे दिलों में उल्फृत पैदा 

कर दी और तुम उसकी ने'मत के बाइस आपसमें भाई 
भाई हो गए, और तुम (दोजुख॒की) आग के गढ़े के किनारे 
पर (पहुंच चुके) थे फिर उस ने तुम्हें उस गढ़े से बचा 
लिया, यूं ही अल्लाह तुम्हारे लिए. अपनी निशानियां खोल 
कर बयान फरमाता है ताकि तुम हिदायत पा जाओ। 


]04. और तुम में से ऐसे लोगों की एक जमाअत जरूर 
होनी चाहिए जो लोगों को नेकी की तरफ बुलाएं और 
भलाई का हुक्म दें और बुराई से रोकें, और वोही लोग 
बामुराद हैं। 


]05. और उन लोगों की तरह न हो जाना जो फिकें में 
बट गए थे और जब उनके पास वाजेह निशानियां आ 
चुकीं उसके बाद भी इख्तिलाफ करने लगे, और उन ही 
लोगों के लिए सख्त अजाब हे। 


]06. जिस दिन कई चेहरे सफेद होंगे और कई चेहरे 
सियाह होंगे, तो जिन के चेहरे सियाह हो जाएंगे (उनसे 
कहा जाएगा) क्या तुमने ईमान लाने के बाद कुफ्र किया? 
तो जो कुफ्र तुम करते रहे थे सो उसके अजाब (का मजा) 
चखलो। 


]07. और जिन लोगों के चेहरे सफेद (रौशन) होंगे 
तो वोह अल्लाह की रहमतमें होंगे, और वोह उस में 
हमेशा रहेंगे। 

08. येह अछाह की आयतें हैं जिन्हें हम आप पर हक्क 

के साथ पढ़ते हैं, और अछलाह जहानवालों पर जुल्म नहीं 
चाहता। 


]09. और अल्लाह ही के लिए है जो कुछ आस्मानों 
और जूमीन में है, और सब काम अल्लाह ही की तरफ 
लोटाए जाएंगे। 


]0. तुम बेहतरीन उम्मत हो जो सब लोगों (की 
रहनुमाई) के लिए जाहिर की गई है, तुम भलाई का हुक्म 
देते हो और बुराई से मना' करते हो और अल्लाह पर ईमान 
रखते हो, और अगर अहले किताब भी ईमान ले आते तो 
यकीनन उन के लिए बेहतर होता, उन में से कुछ 
ईमानवाले भी हैं और उनमें से अक्सर ना फरमान हैं। 


]]. येह लोग सताने के सिवा तुम्हारा कुछ नहीं बिगाड॒ 
सकेंगे और अगर येह तुम से जंग करें तो तुम्हारे सामने 
पीठ फेर जाएंगे, फिर उनकी मदद (भी) नहीं की 
जाएगी। 

]2. वोह जहां कहीं भी पाए जाएं उन पर जिललत मुसल्लत 
कर दी गई है सिवाए इसके कि उन्हें कहीं अह्लाह के अहद 
से या लोगों के अहद से (पनाह दे दी जाए) और वोह 
अल्लाह के गृजब के सजावार हुए हैं और उन पर मोहताजी 
मुसल्लत की गई है, येह इस लिए कि वोह अल्लाह की 
आयतों का इन्कार करते थे और अंबिया को नाइक कृत्ल 
करते थे, क्‍यों कि वोह नाफ़रमान हो गए थे और 
(सरकशी में) हृदसे बढ़ गए थे। 

]3. येह सब बराबर नहीं हैं, अहले किताब में से कुछ 
लोग हक पर (भी) काइम हैं वोह रात की साअतों में 
अल्लाह की आयात की तिलावत करते हैं और सर ब सुजूद 
रेहते हैं। 


]4. वोह अल्लाह पर और आखिरत केदिन पर ईमान 
लाते हैं और भलाई का हुक्म देते हैं और बुराई से मना! 
करते हैं और नेक कामों में तेजी से बढ़ते हैं, और येही 
लोग नेकूकारं में से हैं। 


]5. और येह लोग जो नेक काम भी करें उसकी नाक॒द्री 
नहीं की जाएगी, और अल्लाह परहेजुगारों को खूब 
जाननेवाला है। 

]6. यकीनन जिन लोगों ने कुफ्र किया है न उनके माल 
उन्हें अल्लाह (के अजाब) से कुछ भी बचा सकेंगे और न 
उनकी औलाद, और वोही लोग जहन्नमी हैं, जो उस में 
हमेशा रहेंगे। 


]7. (येह लोग) जो माल (भी) इस दुनिया की 
जिन्दगी में खर्च करते हैं उसकी मिसाल उस हवा जैसी है 
जिस में सख्त पाला हो (और) वोह ऐसी कौम की खेती 
पर जा पडे जो अपनी जानों पर जुल्म करती हो और वोह 
उसे तबाह कर दे, और अल्लाहने उन पर कोई जुल्म नहीं 
किया बल्कि वोह खुद अपनी जानों पर जुल्म करते हैं। 


]8. ऐ ईमानवालो! तुम गैरों को (अपना) राजुदार न 
बनाओ वोह तुम्हारी निस्बत फितना अंगेजी में (कभी) 

कमी नहीं करेंगे, वोह तुम्हें सख्त तकलीफ पहुंचने की 
ख्वाहिश रखते हैं, बा'जु तो उनकी जबानों से खुद जाहिर 
हो चुका है, और जो (अदावत) उनके सीनों में छुपा रख्बी 
है वोह उससे (भी) बढ़ कर है । हमने तुम्हारे लिए 
निशानियां वाजेह कर दी हैं अगर तुम्हें अक्ल हो। 


]9, आगाह हो जाओ! तुम वोह लोग हो कि उन से 
मुहब्बत रखते हो और वोह तुम्हें पसंद (तक) नहीं करते 
हालांकि तुम सब किताबों पर ईमान रखते हो, और जब 
वोह तुम से मिलते हैं (तो) केहते हैं हम ईमान ले आए हें, 
और जब अकेले होते हैं तो तुम पर गुस्से से उंगलियां 
चबाते हैं, फरमा दें : मर जाओ अपनी घुटन में, बेशक 
अल्लाह दिलों की (पोशीदह) बातों को खूब जानने 
वाला है। 


]20. अगर तुम्हें कोई भलाई पहुंचे तो उन्हें बुरी लगती 
है, और तुम्हें कोई रंज पहुंचे तो वोह उस से खुश होते हैं, 
और अगर तुम सब्र करते रहो और तक्वा इख्तियार किए 
रखो तो उनका फ्रेब तुम्हें कोई नुक्सान नहीं पहुंचा 
सकेगा, जो कुछ वोह कर रहे हैं बेशक अल्लाह उस पर 
अहाता फरमाए हुए है। 


]2]. और (वोह वक्त याद कीजिए) जब आप सुब्ह 
सवेरे अपने दरे दौलत से रवाना हो कर मुसलमानों को 
(गजूवओ ओहद के मौके ' पर) जंग के लिए मोरचों पर 
ठेहरा रहे थे, और अल्लाह खूब सुननेवाला जाननेवाला है। 


]22. जब तुम में से (बनू सलमा खजूरज और बनू 
हारिसा औस) दो गिरोहों का इरादा हुवा कि बुजृदिली कर 

जाएं, हालांकि अल्लाह उन दोनों का मददगार था, और 
ईमानवालों को अल्लाह ही पर भरोसा करना चाहिए। 

23. और अल्लाहने बद्र में तुम्हारी मदद फूरमाई हालांकि 
तुम (उस वक्त) बिल्कुल बे सरोसामान थे, पस अल्लाह से 
डरा करो ताकि तुम शुक्र गुजार बन जाओ। 


]24. जब आप मुसलमानों से फरमा रहे थे कि क्‍या 
तुम्हारे लिए येह काफी नहीं कि तुम्हारा रब तीन हजार 
उतारे हुऐ फरिश्तों के जुरीऐ तुम्हारी मदद फरमाए। 


]25. हां अगर तुम सब्र करते रहो और परहेजुगारी काइम 
रखो और वोह (कुफ्फार) तुम पर उसी वक्त (पूरे) जोश 
से हमला आवर हो जाएं तो तुम्हारा रब पांच हजार 


निशानवाले फरिश्तों के जुरीए तुम्हारी मदद फूरमाएगा। 


]26. और अल्लाह ने उस (मदद) को महज तुम्हारे लिए 

खुशखबरी बनाया और इस लिए कि उससे तुम्हारे दिल 
मुत्मइन हो जाएं, और मदद तो सिर्फ अल्लाह ही की तरफ 
से होती है जो बड़ा गालिब हिक्मतवाला है। 


]27. (मजीद) इस लिए कि (अल्लाह) काफिरों के एक 
गिरोह को हलाक कर दे या उन्हें जुलील कर दे सो वोह 
नाकाम हो कर वापस पलट जाएं । 


]28. (ऐ हबीब! अब) आपका उस मुआमले से कोई 
तअलु॒क नहीं चाहे तो अल्लाह उन्हें तौबा की तौफीक दे या 
उन्हें अजाब दे क्योंकि वोह जालिम हैं। 

]29., और अल्लाह ही के लिए जो कुछ आस्मानों में और 
जमीन में है। वोह जिसे चाहे बख्श दे जिसे चाहे अजाब दे, 
और अल्लाह निहायत बख्शनेवाला महरबान है। 





]30. ऐ ईमानवालो! दोगुना और चौगुना कर के सूद मत 
खाया करो, और अल्लाह से डरा करो ताकि तुम फूलाह 
पाओ। 


]3]. और उस आग से डरो जो काफिरों के लिए तैयार 
की गई है। 


]32., और अल्लाह की और रसूल (76 ) की फरमां 
बरदारी करते रहो ताकि तुम पर रहम किया जाए 


]33., और अपने रब की बख्शिश और उस जन्नत की 
तरफ तेजी से बढ़ो जिस की वुस्ञृत में सब आस्मान 
और जमीन आ जाते हैं, जो परहेज॒गारों के लिए तैयार की 
गई है। 


]34. येह वोह लोग हैं जो फराखी और तंगी (दोनों 
हालतों) में खर्च करते हैं और गुस्सा जुब्त करनेवाले हैं 
और लोगों से (उनकी गृलतियों पर) दरगुजुर करनेवाले 
हैं, और अल्लाह एहसान करनेवालों से मुहब्बत फरमाता है। 


]35. और (येह) ऐसे लोग हैं कि जब कोई बुराई कर 
बैठते हैं या अपनी जानों पर जुल्म कर बैठते हैं तो अल्लाह 

का जिक्र करते हैं फिर अपने गुनाहों की मुआफी मांगते 
हैं, और अल्लाह के सिवा गुनाहों की बख्शिश कौन करता 
है, और फिर भी जो गुनाह वोह कर बैठे थे उन पर जानबूझ 
कर इसरार भी नहीं करते। 


36. येहवोह लोग हैं जिनकी जजा उनके रब की तरफ 

से मग्फिरत है और जन्नतें हैं जिनके नीचे नेहरें रवां हैं वोह 
उनमें हमेशा रेहनेवाले हैं, और (नेक) अमल करने वालों 
का क्या ही अच्छा सिला है। 





]37. तुम से पेहले (गुजिश्ता उम्मतों के लिए कानूने 
कुदरत के) बहुत से जाबते गुजर चुके हैं सो तुम जमीन में 
चला फिरा करो और देखा करो कि झुटलानेवालों का 
क्या अंजाम हुआ। 


]38. येह कुर्आान लोगों के लिए वाजेह बयान है और 
हिदायत है और परहेजगारों के लिए नसीहत है। 


]39. और तुम हिम्मत न हारो और न गूम करो और तुम 
ही गालिब आओगे अगर तुम (कामिल) ईमान रखते हो। 


]40. अगर तुम्हें (अब) कोई जुख्म लगा है तो (याद 
रखो कि) उन लोगों को भी इसी तरह का जुख्य लग चुका 
है, और येह दिन हैं जिन्हें हम लोगों के दरम्यान फेरते रेहते 
हैं, और येह (गरदिशे अय्याम) इस लिए है कि अल्लाह 
अहले ईमान की पेहचान करा दे और तुम में से बा'ज्‌ को 
शहादत का र॒त्बा आता करे, और अल्लाह जालिमों को 
पसंद नहीं करता। 


]4. और येह इस लिए (भी) है कि अल्लाह ईमान वालों 

को (मजीद) निखार दे (या'नी पाको साफ कर दें) और 
काफिरों को मिटा दे। 

42. क्या तुम येह गुमान किए हुए हो कि तुम (यूंही) ॥»->००७। (०५००४ | 
जन्नतमें चले जाओगे हालांकि अभी अल्लाह ने तुम में से | 
जिहाद करनेवालों को परखा ही नहीं है और न ही सत्र 

]43. और तुम तो उसका सामना करने से पेहले 
(शहादत की) मौत की तमन्ना किया करते थे, सो अब 


तुमने उसे अपनी आँखों के सामने देख लिया है। 


]44. और मुहम्मद (8 भी तो) रसूल ही हैं (न कि 
खुदा), आप से पेहले भी कई पयगृम्बर (मसाइब और 
तकलीफें झेलते हुऐ इस दुनिया से) गुजर चुके हैं, फिर 
अगर वोह वफात फरमा जाएं या शहीद कर दिए जाएं 
तो कया तुम अपने (पिछले मजुहब की तरफ) उलटे पांव 
फिर जाओगे (या'नी क्‍या उनकी वफात या शहादत को 
मआजल्लाह दीने इस्लाम के हक्क न होने पर या उनके 
सच्चे रसूल न होने पर मह्मूल करोगे), और जो कोई 
अपने उलटे पाँव फिरेगा तो वोह अल्लाह का हरगिजु 
कुछ नहीं बिगाड़ेगा, और अल्लाह अनकरीब (मसाइब 
पर साबित कृदम रह कर) शुक्र करनेवालों को जजा 
अता फरमाएगा। 

]45. और कोई शख्स अल्लाह के हुक्म के बिगैर नहीं मर 
सकता (उसका) वक्त लिखा हुआ है, और जो शख्स 
दुनिया का इन्आ्माम चाहता है हम उसे उस में से दे देते हैं, 
और जो आखिरत का इन्ञआम चाहता है हम उसे उसमें से 
दे देते हैं, और हम अनक्रीब शुक्र गुजारों को (खूब) 
सिला देंगे। 

]46. और कितने ही अंबिया ऐसे हुए जिन्हों ने जिहाद 
किया उनके साथ बहुत से अल्लाहवाले (अवलिया) भी 
शरीक हुए, तो न उन्होंने उन मुसीबतों के बाइस जो उन्हें 
अल्लाह की राह में पहुंचीं हिम्मत हारी और न वोह कमजोर 
पड़े और न वोह झुके, और अल्लाह सब्र करनेवालों से 
मुहब्बत करता है। 


]47. और उनका केहना कुछ न था सिवाए इस इल्तिजा 

के कि ऐ हमारे रब! हमारे गुनाह बख़्श दे और हमारे काम 
में हमसे होने वाली जियादतियों से दरगुजुर फूरमा और 
हमें (अपनी राहमें) साबित कृदम रख और हमें काफिरों 
पर गृल्बा अता फरमा। 


[48. पस अलह्लाहने उन्हें दुनियाका भी इनाम आता 
'फुरमाया और आखिरतके भी उमदा अज्रसे नवाजा, और 
अल्लाह (उन) नेकू कारों से प्यार करता है (जो सिर्फ 
उसीको चाहते हैं)। 


]49. ऐ ईमानवालो! अगर तुमने काफिरों का कहा माना 
तो वोह तुम्हें उलटे पांव (कुफ्रकी जानिब) फेर देंगे फिर 
तुम नुक्सान उठाते हुए पलटोगे। 


]50. बल्कि अल्लाह तुम्हारा मौला है, और वोह सबसे 
बेहतर मदद फुरमानेवाला है। 


]5. हम अनक्रीब काफिरों के दिलों में (तुम्हारा) 
रो'ब डाल देंगे इस वजह से कि उन्होंने उस चीजुकों 
अल्लाह का शरीक ठेहराया है, जिसके लिए अल्लाहने कोई 
सनद नहीं उतारी, और उनका ठिकाना दोजूख है, और 

जूलिमों का (वोह) ठिकाना बहुत ही बुरा है। 

]52. और बेशक अल्लाह ने तुम्हें अपना वा'दा सच कर 
दिखाया जब तुम उसके हुक्म से उन्हें कुत्ल कर रहे थे यहां 
तक कि तुमने बुजृदिली की और (रसूल 7 के) हुक्म 
के बारे में झगड़ने लगे और तुम ने उसके बाद (उनकी) ना 
'फरमानी की जब कि अल्लाह ने तुम्हें वोह (फतह) दिखा 
दी थी जो तुम चाहते थे, तुम में से कोई दुनिया का 
ख्वाहिशमंद था और तुम में से कोई आखिरतका तलबगार 
था फिर उसने तुम्हें उनसे (मग्लूब करके) फेर दिया 
ताकि वोह तुम्हें आजमाएं (बाद अजां) उसने तुम्हें 
मुआफ कर दिया, और अल्लाह अहले ईमान पर बड़े 
'फुज्लवाला है। 


]53. जब तुम (अफरा तफरी की हालत में) भागे जा रहे 
थे और किसी को मुडुकर नहीं देखते थे और रसूल 
(४8 ) उस जमाअत में (खडे) जो तुम्हारे पीछे (साबित 
कृदम) रही थी तुम्हें पुकार रहे थे फिर उसने तुम्हें गम पर 
गृम दिया (येह नसीह॒तो तरबियत थी) ताकि तुम उस पर 
जो तुम्हारे हाथ से जाता रहा और उस मुसीबत पर जो तुम 
पर आन पडी, रंज न करो, और अल्लाह तुम्हारे कामों से 
खुबरदार है। 


]54. फिर उसने गृम के बाद तुम पर (तस्कीन के लिए) 
गुनूदगी की सूरत में अमान उतारी जो तुम में से एक 
जमाअत पर छा गई और एक गिरोह को (जो मुनाफिकों 
का था) सिर्फ अपनी जानोंकी फिक्र पड़ी हुई थी, वोह 
अल्लाह के साथ नाहक्क गुमान करते थे जो (महज) 
जाहिलियत के गुमान थे, वोह केहते हैं : क्या इस काम में 

हमारे लिए भी कुछ (इख्तियार) है? फरमा दें कि सब 
काम अल्लाह ही के हाथ में है, वोह अपने दिलों में वोह 
बातें छुपाए हुए हैं जो आप पर जाहिर नहीं होने देते । केहते 
हैं कि अगर इस काम में कुछ हमारा इख्तियार होता तो हम 
उस जगह कृत्ल न किए जाते । फरमा दें : अगर तुम अपने 
घरों में (भी) होते, तब भी जिनका मारा जाना लिखा जा 
चुका था वोह जर्‌र अपनी कृत्लगाहों की तरफ निकल 
कर आ जाते और येह इस लिए (किया गया)है कि जो 
कुछ तुम्हारे सीनों में है अल्लाह उसे आजुमाए और जो 
(वस्वसे) तुम्हारे दिलों में हैं, उन्हें खूब साफ़ कर दे और 
अल्लाह सीनों की बात खूब जानता है। 


]55. बेशक जो लोग तुममें से उस दिन भाग खडे हुए थे 
जब दोनों फौजें आपस में गुथ्थम गुथ्था हो गई थीं तो उन्हें 
महज शैतानने फुसला दिया था, उनके किसी अमल के 
बाइस जिसके वोह मुर्तकिब हुए, बेशक अल्लाह ने उन्हें 
मुआफ फरमा दिया, यकीनन अल्लाह बहुत बख्शने वाला 
बडे हिल्मवाला है। 

]56. ऐ ईमानवालो! तुम उन काफिरों की तरह न हो 
जाओ जो अपने उन भाईयोंके बारे में येह केहते हैं जो 
(कहीं) सफर पर गए हों या जिहाद कर रहे हों (और वहां 
मर जाएं)कि अगर वोह हमारे पास होते तो न मरते और 
न कत्ल किए जाते, ताकि अल्लाह उस (गुमान) को उनके 
दिलों में हसरत बनाए रख्खे, और अल्लाह ही जिन्दा 
रखता और मारता है, और अल्लाह तुम्हारे आ'माल खूब 
देख रहा है। 

]57. और अगर तुम अल्लाह की राह में कृत्ल कर दिए 
जाओ या तुम्हें मौत आ जाए तो अल्लाहकी मगुफिरत और 
रहूमत उस (मालो मताअ) से बहुत बेहतर है जो तुम जमा! 
करते हो। 


]58. और अगर तुम मर जाओ या मारे जाओ तो तुम 
(सब) अल्लाह ही के हुजूर जमा' किए जाओगे। 


]59. (ऐ हबीबे वाला सिफात!) पस अल्लाह की कैसी 
रहूमत है कि आप उनके लिए नर्म तबा' हैं और अगर आप 
तुन्द खू (और) सख्त दिल होते तो लोग आपके गिर्द से 
छट कर भाग जाते, सो आप उनसे दरगुजर फ्रमाया करें 
और उनके लिए बख्शिश मांगा करें और (अहम) कामों 
में उनसे मश्वरा किया करें, फिर जब आप पुख्ता इरादा 
कर लें तो अल्लाह पर भरोसा किया करें, बेशक अल्लाह 
तवक्कल वालों से मुहब्बत करता है। 


]60. अगर अल्लाह तुम्हारी मदद फरमाए तो तुम पर 
कोई गालिब नहीं आ सकता और अगर वोह तुम्हें बे सहारा 
छोड़ दे तो फिर कौन ऐसा है जो उसके बाद तुम्हारी मदद 
कर सके, और मोमिनों को अल्लाह ही पर भरोसा रखना 
चाहिए 


]6. और किसी नबी की निस्बत येह गुमान ही मुमकिन 
नहीं कि वोह कुछ छुपाएगा, और जो कोई (किसी का 
हक्क) छपाता है तो कियामत के दिन उसे वोह लाना पड़ेगा 
जो उसने छुपाया था फिर हर शख़्स को उसके अमल का 
पूरा बदला दिया जाएगा और उन पर जुल्म नहीं किया 
जाएगा। 


]62. भला वोह शख्स जो अल्लाह की मरजी के ताबे' हो 

गया उस शख्स की तरह कैसे हो सकता है जो अल्लाह के 
गृज्‌ब का सजावार हुआ और उसका ठिकाना जहन्नम है, 
और वोह बहुत ही बुरी जगह है। 


]63. अल्लाह के हुजूर उनके मुख़्तलिफ दरजात हैं, और 
अल्लाह उनके आ'माल को खूब देखता है। 


]64. बेशक अल्लाहने मुसलमानों पर बड़ा एह्सान 
'फ्रमाया कि उनमें उन्हीं में से (अजुमतवाला) रसूल 
(४762 ) भेजा जो उन पर उसकी आयतें पढ़ता और उन्हें 
पाक करता है और उन्हें किताबो हिक्मत की ता'लीम देता 
है अगरचे वोह लोग उससे पहले खुली गुमराही में थे 


]65. क्‍या जब तुम्हें एक मुसीबत आ पहुंची हालांकि 
तुम उस से दो चंद (दुश्मन को) पहुंचा चुके थे, तो तुम 
केहने लगे कि येह कहां से आ पड़ी? फरमा दें : येह 
तुम्हारी अपनी ही तरफूसे है, बेशक अल्लाह हर चीज पर 
खूब कुदरत रखता है। 


]66. और उस दिन जो तकलीफ तुम्हें पहुंची जब दोनों 
लश्कर बाहम मुकाबिल हो गए थे, सो वोह अल्लाह के 
हुक्म (ही) से थी और येह इस लिए कि अल्लाह 
ईमानवालों की पहचान करा दे। 

]67. और ऐसे लोगोंकी भी पहचान करा दे जो 
मुनाफिक हैं और जब उनसे कहा गया कि आओ अल्लाह 
की राहमें जंग करो या (दुश्मनके हमले का) दिफाअ करो 
तो केहने लगे अगर हम जानते कि (वाकिअतन किसी 
ढब की) लड़ाई होगी (या हम उसे अल्लाह की राह में जंग 
जानते) तो जरूर तुम्हारी पैरवी करते, उस दिन वोह 

(जाहिरी) ईमान की निस्बत खुले कुफ्र से जियादा करीब 
थे, वोह अपने मुंह से वोह बातें केहते हैं जो उनके दिलों में 
नहीं हैं, और अल्लाह (उन बातों) को खूब जानता है जो 
वोह छुपा रहे हैं। 

68. (येह) वोही लोग हैं जिन्होंने बावजूद इसके कि 
खुद (घरों में) बैठे रहे अपने भाइयों की निस्बत कहा कि 
अगर वोह हमारा कहा मानते तो न मारे जाते, फ्रमा दें : 
तुम अपने आपको मौतसे बचा लेना, अगर तुम सच्चे हो। 


]69, और जो लोग अल्लाह की राहमें कृत्ल किए जाएं 
उन्हें हरगिज मुर्दह खयाल (भी) न करना, बल्कि वोह 
अपने रब के हुजूर जिन्दा हैं उन्हें (जन्नत की ने'मतों का) 
रिज्क दिया जाता है। 


]70. वोह (हयाते जाविदानी की) उन (ने'मतों) पर 
'फुरहां व शादां रेहते हैं जो अछलाहने उन्हें अपने फज्ल से 
अता फरमा रखी हैं और अपने उन पिछलों से भी जो (ता 
हाल) उनसे नहीं मिल सके (उन्हें ईमान और ताअत की 
राह पर देख कर) खुश होते हैं कि उन पर भी न कोई खौफ 
होगा और न वोह रंजीदा होंगे। 


]7. वोह अछाह की (तजल्लियाते कुर्ब की) ने'मत और 
(लज्जाते विसालके) फज्लसे मसरूर रेहते हैं और इस 
पर (भी) कि अल्लाह ईमानवालों का अज्र जाए! नहीं 
'फरमाता। 


]72. जिन लोगोंने जुख्म खा चुकने के बाद भी अल्लाह 
और रसूल (2692 ) के हुक्म पर लब्बैक कहा, उनमें जो 
साहिबाने एहूसान हैं और परहेजगार हैं, उनके लिए बड़ा 
अज् है। 

73. (येह) वोह लोग (हैं) जिनसे लोगोंने कहा कि 
मुखालिफ लोग तुम्हारे मुकाबले के लिए (बड़ी कसरत 
से) जमा' हो चुके हैं सो उनसे डरो तो (इस बातने) उनके 
ईमान को और बढ़ा दिया और वोह केहने लगे : हमें 
अल्लाह काफी है और वोह क्‍या अच्छा कारसाज्‌ है। 


]74. फिर वोह (मुसलमान) अल्लाह के इन्आम और 
'फुज्ल के साथ वापस पल्टे उन्हें कोई गजुन्द न पहुंची और 
उन्होंने रजाऐ इलाही की पैरवी की, और अल्लाह बड़े 
'फुज्लवाला है। 


]75. बेशक येह (मुख्यबिर) शैतान ही है जो (तुम्हें) 
अपने दोस्तों से धमकाता है, पस उनसे मत डरा करो और 
मुझ ही से डरा करो अगर तुम मोमिन हो। 


]76. (ऐ गूमगुसारे आलम!) जो लोग कुफ्र (की मदद 
करने) में बहुत तेजी करते हैं वोह आपको गृमजूदा न करें, 
वोह अल्लाह (के दीन) का कुछ नहीं बिगाड़ सकते, और 
अल्लाह चाहता है कि उनके लिए आखिरत में कोई हिस्सा 
न रखे, और उनके लिए जुबरदस्त अजाब है। 


]77. बेशक जिन्होंने ईमान के बदले कुफ्र खरीद लिया 
है वोह अल्लाह का कुछ नुक्सान नहीं कर सकते, और उनके 
लिए दर्दनाक अजाब है। 


]78. और काफिर येह गुमान हरगिजु न करें कि हम 
जो उन्हें मोहलत दे रहे हैं (येह) उनकी जानों के लिए 
बेहतर है, हम तो (येह) मोहलत उन्हें सिर्फ इस लिए दे 
रहे हैं कि वोह गुनाह में और बढ़ जाएं और उनके लिए 

(बिल.आखिर) जिल्लतत अंगेज अजाब है। 


]79. और अल्लाह मुसलमानों को हरगिजु इस हाल पर 
नहीं छोड़ेगा जिस पर तुम (इस वक्‍त) हो जब तक वोह 
नापाक को पाकसे जुदा न कर दे, और अल्लाह की येह 
शान नहीं कि (ऐ आम्मतुन नास!) तुम्हें गैब पर मुत्तला' 
फुरमा दे लेकिन अल्लाह अपने रसूलों से जिसे चाहे 
(गैबके इल्म के लिए) चुन लेता है, सो तुम अल्लाह और 
उसके रसूलों पर ईमान लाओ, और अगर तुम ईमान ले 
आओ और तक्वा इख्तियार करो तो तुम्हारे लिए बड़ा 
सवाब है। 


]80. और जो लोग उस (मालो दौलत) में से देने में 
बुख्ल करते हैं जो अछाहने उन्हें अपने फुज्ल से आता 
किया है वोह हरगिज्‌ उस बुख्ल को अपने हक्क में बेहतर 


खुयाल न करें, बल्कि येह उनके हक्॒में बुरा है, 
अनकरीब रोजे कियामत उन्हें (गले में) इस माल का 
तौक पहनाया जाएगा जिस में वोह बुख्ल करते रहे होंगे, 
और अल्लाह ही आस्मानों और जमीन का वारिस है 
(या'नी जैसे अब मालिक है ऐसे ही तुम्हारे सबके मर 
जाने के बाद भी वोही मालिक रहेगा), और अल्लाह 
तुम्हारे सब कामों से आगाह है। 


]8. बेशक अल्लाहने उन लोगोंकी बात सुन ली जो 
केहते हैं कि अल्लाह मोहताज है और हम गृनी हैं, अब हम 
उनकी सारी बातें और उनका अंबिया को नाहक॒कृत्ल 
करना (भी) लिख रखेंगे और (रोजे कियामत) 
फरमाएंगे कि (अब तुम) जला डालने वाले अजाब का 
मजा चखो। 

]82. येह उन आ'माल का बदला है जो तुम्हारे हाथ 
खुद आगे भेज चुके हैं और बेशक अल्लाह बंदों पर जुल्म 
करनेवाला नहीं है। 

]83. जो लोग (या'नी यहूद हीला जूई के तौर पर) येह 
केहते हैं कि अकाह ने हमें येह हुक्म भेजा था कि हम 
किसी पयगृम्बर पर ईमान न लाएं जब तक वोह (अपनी 
रिसालतके सबूत में) ऐसी कुरबानी न लाए जिसे आग 
(आ कर) खा जाए, आप (उनसे) फरमा दें : बेशक मुझ 
से पहले बहुत से रसूल वाजेह निशानियां ले कर आए और 
उस निशानी के साथ भी (आए) जो तुम केह रहे हो तो 
(उसके बा वजूद) तुमने उन्हें शहीद क्‍यों किया अगर 
तुम (इत्ने ही) सच्चे हो। 

]84. फिर भी अगर आपको झुटलाएं तो (महबूब आप 
रंजीदह खातिर न हों) आपसे पहले भी बहुत से रसूलों को 
झुटलाया गया जो वाजेह निशानियां (या'नी मो'जिजात) 
और सहीफे और रौशन किताब ले कर आए थे। 


85. हर जान मौत का मजा चखने वाली है, और तुम्हारे 
अज़ पूरे के पूरे तो कियामत के दिन ही दिए जाएंगे, पस 
जो कोई दोजख से बचा लिया गया और जन्नत में दाखिल 
किया गया वोह वाकिअतन कामयाब हो गया, और 
दुनिया की जिन्दगी धोके के माल के सिवा कुछ भी नहीं । 


]86. (ऐ मुसलमानो!) तुम्हें जुरूर बिजृ.जुर्‌र तुम्हारे 
अमवाल और तुम्हारी जानोमें आजुमाया जाएगा और 
तुम्हें बहर सूरत उन लोगों से जिन्हें तुम से पहले किताब 
दी गई थी और उन लोगों से जो मुशरिक हैं बहुत से 
अजिय्यत नाक (ता'ने) सुनने होंगे, और अगर तुम सत्र 

करते रहो और तक्वा इख्तियार किए रखो तो येह बड़ी 
हिम्मत के कामों से है। 


]87. और जब अल्लाहने उन लोगों से पुख्ता वा'दा लिया 

जिन्हें किताब आता की गई थी कि तुम जरूर उसे लोगों से 
साफ साफ बयान करोगे और (जो कुछ उसमें बयान हुआ 
है) उसे नहीं छुपाओगे तो उन्हों ने इस अहद को पसे पुश्त 
डाल दिया और उसके बदले थोड़ी सी कीमत वसूल कर 
ली, सो येह उनकी बहुत ही बुरी खरीदारी है। 


]88. आप ऐसे लोगों को हरगिज्‌ (नजात पानेवाला) 
खयाल न करें जो अपनी कारस्तानियों पर खुश हो रहे हैं 
और नाकर्दह आ'माल पर भी अपनी ता'रीफ के ख्वाहिश 
मन्द हैं (दोबारा ताकीद के लिए फरमाया) पस आप उन्हें 
हरगिजु अजाब से नजात पानेवाला न समझें, और उनके 
लिए दर्दनाक अजाब है। 

]89. और सब आस्मानों और जुमीन की बादशाही 
अल्लाह ही के लिए है, और अल्लाह हर चीज पर कादिर है 
(सो तुम अपना ध्यान और तवक्कल उसी पर रखो) । 


]90. बेशक आस्मानों और जुमीन की तख्लीक में और 
शबो रोज की गदिशमें अक्ले सलीमवालों के लिए 
(अल्लाहकी कुदरतकी) निशानियां हैं। 


9]. येह वोह लोग हैं जो (सरापा नियाजु बन कर) खड़े 
और (सरापा अदब बन कर) बैठे और (हिज़में तड॒पते 
हुए) अपनी करवटों पर (भी) अल्लाह को याद करते रहते 
हैं और आस्मानों और जमीन की तख्लीक॒ (में कारफरमा 
उसकी अजुमत और हुस्न के जल्वों) में फिक्र करते रहते 
हैं (फिर उसकी मा'रेफत से लज्जुत आशना हो कर 

पुकार उठते हैं) ऐ हमारे रब! तूने येह (सब कुछ) बे 
हिक्मत और बे तद्‌बीर नहीं बनाया, तू (सब कोताहियों 
और मजबूरियों से) पाक है पस हमें दोजुख के अजाब 
सेबचा ले। 


]92. ऐ हमारे रब! बेशक तू जिसे दोजुख में डाल दे तो 
तूने उसे वाकिअतन र॒ुस्वा कर दिया, और जालिमों के 
लिए कोई मददगार नहीं है। 





]93. ऐ हमारे रब! (हम तुझे भूले हुए थे) सो हमने एक 
निदा देनेवाले को सुना जो ईमान की निदा दे रहा था कि 
(लोगो !) अपने रब पर ईमान लाओ तो हम ईमान ले 
आए ऐ हमारे रब ! अब हमारे गुनाह बख्श दे और हमारी 
खुताओं को हमारे (नविश्तए्‌ आ'माल) से मह्न फरमा दे 
और हमें नेक लोगों की संगतमें मौत दे। 


]94. ऐ हमारे रब ! और हमें वोह सब कुछ अता फूरमा 
जिसका तूने हम से अपने रसूलों के जूरीए वा'दा 
'फुरमाया है, और हमें कियामतके दिन र॒स्वा न कर, 
बेशक तू वा'दे के खिलाफ नहीं करता। 


]95. फिर उनके रबने उनकी दुआ कुबूल फूरमा ली 
(और फरमाया) यकीनन मैं तुममें से किसी मेहनतवाले 
की मजदूरी जाए” नहीं करता ख्वाह मर्द हो या औरत, 
तुम सब एक दूसरेमें से (ही) हो, पस जिन लोगोंने 
(अल्लाहके लिए) वतन छोड़ दिए और (उसीके बाइस) 
अपने घरों से निकाल दिए गए और मेरी राह में सताए 
गए और (मेरी खातिर) लड़े और मारे गएऐ तो मैं जर्‌र 
उनके गुनाह उन (के नामए आ'माल) से मिटा दूंगा और 

उन्हें यकीनन उन जज्नतों में दाखिल करूंगा जिनके नीचे 
नेहरें बेहती होंगी, येह अल्लाह के हुजूर से अज्र है, और 
अल्लाह ही के पास (इससे भी) बेहतर अज् है। 


]96. (ऐ अल्लाह के बंदे!) काफिरों का शहरों में (ऐशो 
इशरत के साथ) घूमना फिरना तुझे किसी धोके में न 
डाल दे। 

97. येह थोड़ी सी (चंद दिनों की) मताअ है, फिर 
उनका ठिकाना दोजूख होगा, और वोह बहुत ही बुरा 
ठिकाना है। 

]98. लेकिन जो लोग अपने रब से डरते रहे उनके लिए 
बहिश्तें हैं जिनके नीचे नेहरें बेह रही हैं । वोह उनमें 
हमेशा रेहने वाले हैं, अल्लाह के हां से (उनकी) मेहमानी है 
और (फिर उसका हरीमे कुर्ब, जल्वए हुस्न और ने'मते 
विसाल, अल गरज) जो कुछ भी अल्लाह के पास है वोह 
नेक लोगों के लिए बहुत ही अच्छा है। 


]99. और बेशक कुछ एहले किताब ऐसे भी हैं जो 
अल्लाह पर ईमान रखते हैं और उस किताब पर भी (ईमान 
लाते हैं) जो तुम्हारी तरफ नाजिल की गई है और जो 
उनकी तरफ नाजिल की गई और उनके दिल अल्लाह के 
हुजूर झुके रेहते हैं और अल्लाह की आयतों के इज 
कुलील दाम वसूल नहीं करते, येह वोह लोग हैं जिनका 
अज्र उनके रब के पास है, बेशक अल्लाह हिसाबमें जल्दी 
'फ्रमानेवाला है। 


200. ऐ ईमान वालो! सब्र करो और साबित क॒दमीमें 
(दुश्मन से भी) जियादा मेहनत करो और (जिहादके 

लिए) खूब मुस्तडद रहो, और (हमेशा) अल्लाह का तक्वा 
काइम रखो ताकि तुम कामयाब हो सको | 








अह्लाहके नाम से शुरू जो निहायत महरबान हमेशा रहम फ्रमानेवाला है। 


]. ऐ लोगो! अपने रब से डरो जिसने तुम्हारी पैदाइश (की 

इब्तिदाअ) एक जान से की फिर उसी से उसका जोड़ पैदा 
'फुरमाया फिर उन दोनोंमें से बकसरत मर्दों और औरतों 
(की तख्लीक) को फैला दिया, और डरो उस अल्लाह से 
जिसके वास्ते से तुम एक दूसरे से सवाल करते हो और 
कराबतों (में भी तक्वा इख्तियार करो), बेशक अल्लाह तुम 
पर निगहबान है। 





2. और यतीमों को उनके माल दे दो और बुरी चीजुको 
उम्दा चीजु से न बदला करो और न उनके माल अपने 
मालों में मिला कर खाया करो, यकीनन येह बहुत बड़ा 
गुनाह है। 


3. और अगर तुम्हें अंदेशा हो कि तुम यतीम लड़कियों के 
बारे में इन्साफ न कर सकोगे तो उन औरतों से निकाह 
करो जो तुम्हारे लिए पसन्दीदह और हलाल हों, दो दो और 
तीन तीन और चार चार (मगर येह इजाजृत बशर्ते अदल 
है) फिर अगर तुम्हें अंदेशा हो कि तुम (जाइद बीवियोंमें) 
अदल नहीं कर सकोगे तो सिर्फ एक ही औरत से 
(निकाह करो) या वोह कनीजें जो (शरअन) तुम्हारी 
मिल्किय्यत में आई हों, येह बात उससे करीबतर है कि 
तुमसे जुल्म न हो। 

4. और औरतों को उनकी महर खुश दिलीसे अदा किया 
करो, फिर अगर वोह उस (महर) में से कुछ तुम्हारे लिए 
अपनी खुशी से छोड दें तो तब उसे (अपने लिए) साजुगार 
और खुशगवार समझ कर खाओ। 


5. और तुम बे समझों को अपने (या उनके) माल सुपुर्द न 
करो जिन्हें अल्लाहने तुम्हारी मईशत की उस्तुवारी का 
सबब बनाया है । हां उन्हें उसमें से खिलाते रहो और 
पहनाते रहो और उनसे भलाई की बातकिया करो। 


6. और यतीमों की (तरबियतन) जांच और आजूमाइश 
करते रहो यहां तक कि निकाह (की उम्र) को पहुंच जाएं. 
फिर अगर तुम उनमें होशियारी (और हुस्ने तदबीर) देख 
लो तो उनके माल उनके हवाले कर दो, और उनके माल 
फुजूल खूर्ची और जल्दबाजी में (इस अंदेशे से) न खा 
डालो कि वोह बडे हो कर (वापस ले) जाएंगे, और जो 
कोई खुशहाल हो वोह (माले यतीम से) बिल्कुल बचा रहे 
और जो खुद नादार हो उसे (सिर्फ) मुनासिब हृद तक 
खाना चाहिए, और जब तुम उनके माल उनके सुपुर्द करने 
लगो तो उन पर गवाह बना लिया करो, और हिसाब 
लेनेवाला अल्लाह ही काफी है। 


7. मर्दों के लिए उस (माल) में से हिस्सा है जो मां बाप 
और करीबी रिश्तेदारोंने छोड़ा हो और औरतों के लिए 
(भी) मां बाप और करीबी रिश्तेदारों के तर्केमें से हिस्सा 
है। वोह तर्का थोड़ा हो या जियादा (अल्लाहका) मुकर्रर 
कर्दह हिस्सा है। 


8. और अगर तक्सीमे (विरासत) के मौके” पर (गैर 

वारिस) रिश्तेदार और यतीम और मोहताज मौजूद हों तो 
उसमें से कुछ उन्हें भी दे दो और उनसे नेक बात कहो । 


9. और (यतीमों से मुआमला करने वाले) लोगों को 
डरना चाहिए कि अगर वोह अपने पीछे ना तवां बच्चे 
छोड जाते तो (मरते वक्‍त) उन बच्चोंके हाल पर 
(कितने) खौफजुदा (और फिक्रमंद) होते, सो उन्हें 
(यतीमों के बारे में) अल्लाह से डरते रेहना चाहिए और 
(उनसे) सीधी बात केहनी चाहिए। 


0. बेशक जो लोग यतीमोंके माल नाहक्क तरीके से खाते 
हैं वोह अपने पेटोंमें निरी आग भरते हैं, और वोह जल्द ही 
दहकती हुई आग में जा गिरेंगे। 


]. अल्लाह तुम्हें तुम्हारी औलाद (की विरासत) के बारे 
में हुक्म देता है कि लड़के के लिए दो लडकियों के 
बराबर हिस्सा है, फिर अगर सिर्फ लडकियां ही हों (दो 
या) दो से जाइद तो उनके लिए उस तरके का दो तिहाई 
हिस्सा है, और अगर वोह अकेली हो तो उसके लिए 
आधा है, और मूरिस के मां बाप के लिए उन दोनों में से हर 
एक को तके का छट्ठा हिस्सा (मिलेगा) बशर्ते कि मूरिस 
की कोई औलाद हो, फिर अगर उस मैयत (मूरिस) की 
कोई औलाद न हो और उसके वारिस सिर्फ उसके मां बाप 
हों तो उसकी मां के लिए तिहाई है (और बाकी सब 
बापका हिस्सा है), फिर अगर मूरिसके भाई बहन हों तो 
उसकी मां के लिए छठ्ठा हिस्सा है (येह तक्सीम) उस 
वसिय्यत (के पूरा करने) के बाद जो उसने की हो या कर्ज 
(की अदाएगी) के बाद (होगी), तुम्हारे बाप और तुम्हारे 

बेटे तुम्हें मालूम नहीं कि फ़ायदा पहुंचाने में उनमें से 
कौन तुम्हारे कुरीबतर है, येह(तक्सीम) अल्लाह की तरफ 
से फरीजा (या'नी मुकर्रर) है, बेशक अल्लाह खूब 
जाननेवाला बड़ी हिक्मतवाला है। 


]2. और तुम्हारे लिए उस (माल) का आधा हिस्सा है जो 
तुम्हारी बीवियां छोड़ जाएं बशर्ते कि उनकी कोई औलाद 
न हो, फिर अगर उनकी कोई औलाद हो तो तुम्हारे लिए 
उनके तर्केसे चौथाई है (येह भी) उस वसिय्यत (के पूरा 
करने) के बाद जो उन्होंने की हो या कर्ज (की अदाएगी) 
के बाद, और तुम्हारी बीवियों का तुम्हारे छोड़े हुए (माल) 
में से चौथा हिस्सा है बशर्तेकि तुम्हारी कोई औलाद न हो, 
फिर अगर तुम्हारी कोई औलाद हो तो उनके लिए तुम्हारे 
त्केमें से आठवां हिस्सा है तुम्हारी उस (माल) की निस्बत 
की हुई वसिय्यत (पूरी करने) या (तुम्हारे) कर्ज की 
अदाएगी के बाद, और अगर किसी ऐसे मर्द या औरत की 
विरासत तक्सीम की जा रही हो जिसके न मां बाप हों न 
कोई औलाद और उसका (मां की तरफसे) एक भाई या 
एक बहन हो (या'नी अख्याफी भाई या बहन) तो उन 
दोनों में से हर एक के लिए छट्ठा हिस्सा है, फिर अगर वोह 
भाई बहन एक से जियादा हों तो सब एक तिहाई में शरीक 
होंगे ( येह तक्सीम भी) उस वसिय्यत के बाद (होगी) जो 
(वारिसों को) नुक्सान पहुंचाए बिगैर की गई हो या कर्ज 
(की अदाएगी) के बाद, येह अल्लाह की तरफ से हुक्म है, 
और अल्लाह खूब इल्मो हिल्मवाला है। 


]3. येह अल्लाह की (मुकरर कर्दह) हदें हैं, और जो 


+ कि 5! 44 4६] > “६23 ४६. 4325६ 
जी <2)3| (१8: ७)१/५५ 
*+ ६4५ 4६ 

/। 


१724 
०७ * ८3 4 


40 63 4.6, 
22556 ७ ६2 ८5५ 
585५ 55685: ४४5) 
0५475 55 64% 
(६४ 4-०४ 209 ५४ ६8 
#7£09 8055 ५8 


८ 


5659 55 77४७2 53) 
हर [2 / हल 2 ९ 
53:240५2226260<5 (३ 
हा 9 

। 


6640 ८ 


८. 
हे । 


ज्‌ 


कण 
(२७ 
६३०० "७०० 


हि 
० 
'औ*८६७ --+ 
ही 


७ 


१६ 
री ६.५० 
॥॥ | जे 
१९४५ 





कोई अल्लाह और उसके रसूल ((6 ) की फ्रमां 
बरदारी करे उसे वोह बहिश्तों में दाखिल फ्रमाएगा 
जिनके नीचे नेहरें रवां हैं उनमें हमेशा रहेंगे और येह बड़ी 
कामयाबी है। 


]4. और जो कोई अल्लाह और उसके रसूल (669 ) की 

नाफ्रमानी करे और उसकी हुदूद से तजावुज्‌ करे उसे 
वोह दोजूखमें दाखिल करेगा जिसमें वोह हमेशा रहेगा 
और उसके लिए जिह्लत अंगेज्‌ अजाब है। 


]5. और तुम्हारी औरतों में से जो भी कोई बदकारी का 
इर्तिकाब कर बेठें तो उन पर अपने लोगों में से चार मर्दों 
की गवाही तलब करो, फिर अगर वोह गवाही दे दें तो उन 
औरतों को घरों में बंद कर दो यहां तक कि मौत उन के 
अर्सए हयात को पूरा कर दे या अल्लाह उनके लिए कोई 
राह (या'नी नया हुक्म) मुकर्रर फरमा दे। 


6. और तुम में से जो भी कोई बदकारी का इर्तिकाब 
करें तो उन दोनों को ईजा पहुंचाओ, फिर अगर वोह तौबा 
कर लें और (अपनी) इस्लाह कर लें तो उन्हें सजा देने से 
गुरेजू करो, बेशक अल्लाह बड़ा तौबा कुबूल फूरमानेवाला 
महरबान है। 

]7. अल्लाह ने सिर्फ उन्हीं लोगों की तौबा कुबूल करने 
का वा'दा फरमाया है जो नादानी के बाइस बुराई कर बेठें 
फिर जल्द ही तौबा कर लें पस अल्लाह ऐसे लोगों पर 
अपनी रहूमत के साथ र॒जूअ फरमाएगा, और अल्लाह बड़े 
इल्म बड़ी हिक्मतवाला है। 


]8. और ऐसे लोगों के लिए तौबा (की कुबूलियत) नहीं 

है जो गुनाह करते चले जाएं यहां तक कि उनमें से किसी 
के सामने मौत आ पहुंचे तो (उस वक्‍त) कहे कि मैं अब 
तौबा करता हूं और न ही ऐसे लोगों के लिए है जो कुफ्र 
की हालत पर मरें, उनके लिए हमने दर्दनाक अजाब तैयार 
कर रखा है। 


]9. ऐ ईमानवालो! तुम्हारे लिए येह हलाल नहीं कि तुम 

जृबरदस्ती औरतों के वारिस बन जाओ, और उन्हें इस 
ग्रज से न रोक रखो कि जो माल तुमने उन्हें दिया था उस 
में से कुछ (वापस) ले जाओ सिवाए इसके कि वोह खुली 
बदकारी की मुर्तकिब हों, और उनके साथ अच्छे तरीके से 
बरताव करो, फिर अगर तुम उन्हें नापसंद करते हो तो 
मुम्किन है कि तुम किसी चीजू को नापसंद करो और 
अल्लाह उस में बहुत सी भलाई रख दे। 


20. और अगर तुम एक बीवी के बदले दूसरी बीवी 
बदलना चाहो और तुम उसे ढेरों माल दे चुके हो तब भी 
उसमें से कुछ वापस मत लो, क्या तुम नाहक्क इल्जाम 
और सरीह गुनाह के जुरीए वोह माल (वापस) लेना 
चाहते हो ? 


2. और तुम उसे कैसे वापस ले सकते हो हालांकि तुम 
एक दूसरे से पेहलू ब पेहलू मिल चुके हो और वोह तुमसे 
पुख्ता अहद (भी) ले चुकी हैं। 


22. और उन औरतों से निकाह न करो जिनसे तुम्हारे 
बापदादा निकाह कर चुके हों मगर जो (इस हुक्म से 

पहले) गुजर चुका (वोह मुआफ है), बेशक येह बड़ी 
बे हयाई और गृजब (का बाइस), है और बहुत बुरी 
रविश है। 

23. तुम पर तुम्हारी माएं और तुम्हारी बेटियां और तुम्हारी 
बहनें और तुम्हारी फूफियां और तुम्हारी खालाएं और 
भतीजियां और भांजियां और तुम्हारी (वोह) माएं जिन्होंने 
तुम्हें दूध पिलाया हो और तुम्हारी रजाअत में शरीक बहनें 
और तुम्हारी बीवियों की माएं (सब) हराम कर दी गई हैं 
और (इसी तरह) तुम्हारी गोद में परवरिश पानेवाली वोह 
लडकियां जो तुम्हारी उन औरतों (के बतन) से हैं जिनसे 
तुम सोहबत कर चुके हो (भी हराम हैं) फिर अगर तुमने 
उनसे सोहबत न की हो तो तुम पर (उनकी लडकियों से 
निकाह करने में) कोई हर्ज नहीं और तुम्हारे उन बेटों की 
बीवियां (भी तुम पर हराम हें) जो तुम्हारी पुश्त से हैं और 
येह (भी हराम है) कि तुम दो बहनों को एक साथ 
(निकाह में) जमा” करो सिवाए इसके कि जो दौरे 
जहालत में गुजुर चुका । बेशक अल्लाह बड़ा बख्शनेवाला 
महरबान है। 

